

చేసేవారికి, నదా స్వయాన్ని మాస్టర్ సర్వశక్తివంతులుగా అనుభవం చేసుకునేవారికి, ఈవిధంగా శ్రేష్టమైన, నదా మాయాజీత్, విజయి పిల్లలకు బాప్దాదా యొక్క ప్రിയస్మృతులు మరియు సమస్తే.

ఇప్పుడు లేకున్నా మరెప్పుడు లేదు24-3-85

శ్రేష్ట భాగ్యం యొక్క అధికారం ఇచ్చేటటువంటి బాప్దాదా మాట్లాడుతున్నారు :-

ఈరోజు లవ్పుల్ (ప్రేమసాగరుడు) మరియు లాపుల్ (నియమాన్ని చెప్పేటటువంటి) బాప్దాదా పిల్లలందరి ఖాతాను చూస్తున్నారు ప్రతీ ఒక్కరి జమాఖాతా ఎంత ఉంది అని. బ్రాహ్మణులుగా అవ్వటం అంటేనే ఖాతాను జమ చేసుకోవటం. ఎందుకంటే ఒక్క జన్మ ఖాతాని జమ చేసుకోవటం ద్వారానే 21 జన్మలకు ప్రాప్తి లభిస్తుంది. కేవలం 21 జన్మల ప్రాప్తియే కాదు, ఎంత పూజ్యులుగా అవుతారో, అంటే రాజ్య పదవికి అధికారిగా అవుతారో దాని ద్వారానే అర్థకల్పం భక్తిమార్గంలో పూజ కూడా రాజ్యభాగ్యం యొక్క అధికారం జరుగుతుంది. రాజ్యపదవి శ్రేష్టంగా ఉంటే పూజ్యస్వరూపం కూడా అంతే శ్రేష్టంగా ఉంటుంది. అంతే సంఖ్యలో ప్రజలు కూడా తయారవుతారు. ప్రజలు తమ రాజ్యాధికారి విశ్వమహారాజు లేక విశ్వ మహారాజుని తల్లి మరియు తండ్రి రూపంలో ప్రేమిస్తారు. అంతే కాక భక్తి ఆత్మలు కూడా అలాగే ఆ శ్రేష్టాత్మని లేక రాజ్యాధికారి మహాన్ ఆత్మని తమ ప్రിയమైన ఇష్టదేవతగా భావించి పూజ చేస్తారు. ఎవరయితే అష్టరత్నాలుగా అవుతారో వారే ఇష్టదేవతగా కూడా అంతే ఉన్నతంగా అవుతారు. ఆ లెక్కతోనే ఈ బ్రాహ్మణజీవితంలో రాజ్యపదవి, పూజ్య పదవి పొందుతారు. అర్థకల్పం రాజ్య పదవి పొందేవారిగా అవుతారు మరియు అర్థకల్పం పూజ్యపదవి పొందేవారిగా అవుతారు. ఈ జన్మ లేక జీవితం లేక యుగం మొత్తం కల్పం ఖాతా జమ చేసుకునే యుగం లేక జీవితం అందువలనే మీ అందరికీ ఒక సూక్తి తయారయ్యి ఉంది. అది జ్ఞాపకం ఉందా? ఇప్పుడు లేకున్నా మరెప్పుడు లేదు. ఇది ఈ సమయంలో, ఈ జీవితం యొక్క మహిమ. బ్రాహ్మణాత్మలకు కూడా ఈ సూక్తి అవసరం మరియు అజ్ఞాని ఆత్మలను మేల్కొల్పుటానికి కూడా ఈ సూక్తి అవసరం. బ్రాహ్మణాత్మలు ప్రతి కర్మ చేసే ముందు ఇప్పుడు లేకున్నా మరెప్పుడు లేదు అనే స్మృతితో శ్రేష్ట సంకల్పం చేస్తే ఏమి జరుగుతుంది. నదా ప్రతి శ్రేష్ట కార్యంలో తీవ్రంగా ముందుకు వెళ్తారు. వెనువెంట ఈ సూక్తి నదా ఉత్సాహ, ఉల్లాసాలు ఇప్పిస్తుంది. ఆత్మిక జాగృతి స్వతహాగానే వస్తుంది. తర్వాత చేస్తాము, చూస్తాము, చేయాల్సిందే, నడవాల్సిందే, తయారవ్వాల్సిందే ఇలాంటి సాధారణ పురుషార్థం యొక్క సంకల్పాలు స్వతహాగానే సమాప్తి అయిపోతాయి. ఎందుకంటే స్మృతి వచ్చింది కదా! ఎప్పుడో కాదు, ఇప్పుడే చేయాలి అని. ఏది చేయాలో అది ఇప్పుడే చేయండి. దీనినే తీవ్ర పురుషార్థం అంటారు.

సమయం మారటం ద్వారా అప్పుడప్పుడు శుభ సంకల్పాలు కూడా మారిపోతుంటాయి. ఏ ఉత్సాహ, ఉల్లాసాలతో శుభకార్యం చేయాలనుకుంటారో అది కూడా మారిపోతుంది. అందువలన బ్రహ్మబాబాలో మొదటి నెంబర్లోకి వెళ్ళటానికి ఏమి విశేషత చూసారు? ఎప్పుడో కాదు, ఇప్పుడే చేయాలి అనేవారు. తక్షణమే దానం చేసిన దానినే మహాపుణ్యం అని అంటారు. ఆలోచించారు,

సమయం వట్టింది, ప్లాన్ తయారుచేసారు దాని తర్వాత ప్రత్యక్షంలోకి తీసుకువచ్చారు అంటే దీనిని తక్షణ దానం అని అనరు. దానం అంటారు. తక్షణమే దానం చేయటంలో మరియు దానం చేయటంలో తేడా ఉంది. తక్షణమే దానం అంటే మహాదానం. మహాదానం యొక్క ఫలం ఉన్నతంగా ఉంటుంది. ఎందుకంటే ఎప్పటివరకు అయితే ప్రత్యక్షంలోకి తీసుకురావటానికి ఆలోచిస్తారో, “చేస్తాము, ఇప్పుడు కాదు, కొద్ది సమయం తర్వాత చేస్తాము, ఇప్పుడు ఇంతే చేస్తాము” ఈ ఆలోచించటం మరియు చేయటం దీని మధ్యలో ఏదైతే చేయటం మధ్యలో ఏదైతే సమయం వట్టిందో ఆ సమయంలో మాయకి అవకాశం కూడా లభిస్తుంది. బాప్ దాదా చాలా సార్లు పిల్లల ఖాతాని చూస్తే ఆలోచించటం మరియు చేయటం దీని మధ్యలో ఏదయితే సమయం వదుతుందో ఆ సమయంలో మాయ వచ్చేస్తుంది. మరియు విషయం కూడా మారిపోతుంది. తనువు ద్వారా, మనస్సు ద్వారా, ఇది చేస్తాము అని ఆలోచిస్తున్నారు. కానీ సమయం పట్టడం ద్వారా ఏదైతే 100% ఆలోచిస్తున్నారో అది మారిపోతుంది. సమయం పట్టడం ద్వారా మాయ యొక్క ప్రభావం వడిన కారణంగా 8 గంటలు ఉపయోగిద్దాం అనుకునేవారు 6 గంటలలోకి వచ్చేస్తున్నారు. 2గంటలు కట్ అయిపోతుంది. పరిస్థితులే అలా తయారుచేస్తాయి. ధనంలో కూడా 100 ఇవ్వాలి అని ఆలోచిస్తున్నారు. 50 ఇస్తున్నారు. ఇంత తేడా వచ్చేస్తుంది. ఎందుకంటే మధ్యలో మాయకి అవకాశం లభిస్తుంది. తర్వాత అనేక సంకల్పాలు వస్తున్నాయి. ఇప్పుడు 50 ఇద్దాం, తర్వాత 50 ఇద్దాం బాబాకే కదా అనుకుంటున్నారు. కానీ తనువు, మనస్సు, ధనం మూడింటిలో తక్షణమే దానం చేసేవారికే మహాపుణ్యం ఉంటుంది. బలి చేసేటప్పుడు కూడా వెంటనే బలి అయితేనే దానిని మహాప్రసాదం అంటారు. ఒకే దెబ్బతో బలి అయిన దానినే మహాప్రసాదం అంటారు. బలిలో ఆలోచిస్తూ ఆరున్నూ ఉంటే అది మహాప్రసాదం అవ్వదు. అక్కడ మేకను బలి ఇస్తున్నారు, అది చాలా అరుస్తుంది. ఇక్కడ ఏమి చేస్తున్నారు? ఇలా చేయమా వద్దా? అని ఆలోచిస్తున్నారు. అలా చేసేటటువంటివారిది కూడా ఎప్పుడు మహాప్రసాద రూపంలో స్వీకరించరు. అలాగే ఇక్కడ కూడా తక్షణమే దానం మహాపుణ్యం అనే మహిమ ఈ సమయానిదే. అంటే ఆలోచించటం మరియు చేయటం తక్షణమే జరగాలి. ఆలోచిస్తూ ఆలోచిస్తూ ఉండిపోకూడదు. ఒకోసారి అనుభవం కూడా వినిపిస్తారు కదా! నేను ఇది చేద్దాం అని అనుకున్నాను కానీ వారు చేసేసారు, నేను చేయలేదు అంటారు. ఎవరు చేస్తే వారు పొందుతారు. ఎవరైతే ఆలోచిస్తూ ఆలోచిస్తూ ఉండిపోతారో వారు త్రేతాయుగంలోకి చేరుకుంటారు. అలోచిస్తూ, ఆలోచిస్తూ ఉండిపోతారు. ఈ వ్యర్థసంకల్పాలను వెంటనే చేయకండి. శుభసంకల్పాలు మరియు శుభకార్యానికే వెంటనే దానం చేస్తే మహాపుణ్యం ఉంటుంది అని మహిమ ఉంది. అప్పుడప్పుడు కొంతమంది పిల్లలు చాలా పెద్ద ఆట చూపిస్తున్నారు. వ్యర్థ సంకల్పాలు ఎంత ఫోర్స్ గా వస్తున్నాయంటే వాటిని అదుపులో పెట్టుకోలేకపోతున్నారు. మరలా ఆ సమయంలో ఏమి చేయము? అయిపోయింది, ఆగటం లేదు అంటారు. ఏదయితే వచ్చిందో దానిని చేసారు. కాని వ్యర్థాన్ని అదుపులో పెట్టుకునే శక్తి ఉండాలి. ఒక సమర్థ సంకల్పానికి కోటి రెట్లు ఫలితం లభిస్తుంది. అలాగే ఒక వ్యర్థ సంకల్పం యొక్క కర్మలఖాతా ఉదాసీనంగా అవ్వటం, బలహీనంగా అవ్వటం, సంతోషం మాయం అవ్వటం, లేక స్వయానికి స్వయం ఎలా అయిపోతున్నారో వారికే అర్థం కాదు. ఇది కూడా ఒకటికి చాలా రెట్లు అనుభవం అవుతుంది. మరలా ఆలోచిస్తే ఏమి ఉండదు. ఎందుకు సంతోషం మాయం

అయిపోయిందో తెలియటం లేదు అంటారు. విషయం పెద్దది కాదు. కానీ చాలా రోజులు సంతోషం తక్కువ అయిపోయింది. ఒంటరితనం మంచిగా అనిపిస్తుంది ఎందుకో తెలియటం లేదు అంటారు. ఎక్కిడికయినా వెళ్ళిపోవాలి అనుకుంటారు, కానీ ఎక్కిడికి వెళ్తారు? ఒంటరిగా అంటే బాబా తోడు లేకుండా ఒంటరిగా ఎక్కిడికి వెళ్ళరు కదా! ఇలా ఒంటరిగా అవ్వండి కానీ బాబాతో ఎప్పుడూ ఒంటరిగా అవ్వకండి. ఒకవేళ బాబా తోడుతో ఒంటరిగా అయిపోయారు, వైరాగిగా అయిపోయారు, ఉదాసీనంగా అయిపోయారు. ఇది రెండవ మతం. బ్రాహ్మణజీవితం కాదు. కంబైండ్ గా ఉన్నారు కదా! సంగమయుగం కంబైండ్ గా ఉండే యుగం. ఇటువంటి అద్భుతమైన జోడి మొత్తం కల్పంలో లభించదు. లక్ష్మీ, నారాయణులుగా అయినా ఇటువంటి జోడి అవ్వరు కదా? అందువలన సంగమయుగం యొక్క కంబైండ్ రూపంగా అవ్వండి. ఒక్క సెకను కూడా వేరు కాకండి. వేరుగా అయ్యారు అంటే పడిపోయినట్లే. ఇది అనుభవమే కదా! మరలా అప్పుడప్పుడు సాగరం ఒడ్డుకి, పర్వతాల పైకి వెళ్ళిపోతున్నారు. మననం చేయటానికి వెళ్ళటం అది వేరే విషయం కానీ బాబా లేకుండా ఒంటరిగా వెళ్ళకండి. ఎక్కిడికి వెళ్ళినా వెంట వెళ్ళండి. ఇది బ్రాహ్మణజీవితం యొక్క ప్రతిజ్ఞ. జన్మతోనే ఈ ప్రతిజ్ఞ చేసారు కదా! వెంటే ఉంటాము, వెంటే నడుస్తాము అని. కాబట్టి అడవులలోకి, సముద్రం దగ్గరకి వెళ్ళిపోకండి. వెంటే ఉండాలి, వెంటే నడవాలి అనే ఈ ప్రతిజ్ఞ అందరికి పక్కాగా ఉంది కదా! దృఢసంకల్పం ఉన్నవారు సదా సఫలత పొందుతారు. దృఢత సఫలతకి తాళం చెవి. ఎక్కడ దృఢత ఉంటుందో అక్కడ సఫలత సదా ఉంటుంది. దృఢత తక్కువయితే సఫలత కూడా తక్కువ ఉంటుంది.

బ్రహ్మబాబా యొక్క విశేషత ఏమిటి? తక్షణమే దానం చేసారు. ఎప్పుడైనా ఏమౌతుంది? అని ఆలోచించారా? మొదట ఆలోచించి తర్వాత చేయటం కాదు. వెంటనే దానం చేసి మహాపుణ్యం సంపాదించుకున్న కారణంగా నెంబర్ వన్, మహాన్ ఆత్మగా అయ్యారు. అందువలన మొదటి నెంబర్ మహాన్ ఆత్మగా అయిన కారణంగా కృష్ణుని రూపంలో పూజ జరుగుతుంది. ఒకే మహానాత్మకి బాలరూపంలో కూడా పూజ జరుగుతుంది, బాలరూపం చూసారు కదా! మరియు యువరూపంలో రాధా, కృష్ణుల రూపంలో కూడా పూజ జరుగుతుంది మరియు మూడవది, గోప, గోపికల రూపంలో కూడా మహిమ మరియు పూజ జరుగుతుంది. నాల్గవది, లక్ష్మీ, నారాయణుల రూపంలో పూజ జరుగుతుంది. ఒకే ఉన్నతాత్మకి రకరకాల ఆయుష్షు రూపంలో మరియు రకరకాల చరిత్ర రూపంలో మహిమ మరియు పూజ జరుగుతుంది. రాధకి మహిమ ఉంది కాని రాధని చిన్నతనంలో ఎప్పుడు ఊయలలో ఊపలేదు. కృష్ణుడిని ఊపుతారు. కృష్ణుడినే ప్రేమిస్తారు. రాధ కృష్ణుడివెంట ఉన్న కారణంగా పేరు తప్పకుండా ఉంటుంది. అయినప్పటికీ రెండవ నెంబర్ కి మరియు మొదటి నెంబర్ కి తేడా ఉంటుంది కదా? మొదటి నెంబర్ అవ్వటానికి కారణం ఏమిటి? మహాపుణ్యం. మహాపుణ్యాత్మ నుండి మహాపూజ్యాత్మగా అయ్యారు. మీ యొక్క పూజలో కూడా తేడా ఉంటుంది అని ముందే వినిపించాను కదా! మరియు కొంతమందికి అప్పుడప్పుడు పూజ జరుగుతుంది మరియు కొంతమందికి పని అయిపోయింది అనిపించుకోవడానికి కూడా పూజ చేస్తారు. దీనికి కూడా చాలా విస్తారముంది. పూజకి కూడా చాలా విస్తారముంది. కానీ ఈ రోజు అందరి జమాఖాతాను చూస్తున్నాను. జ్ఞాన ఖజానా, శక్తుల ఖజానా, శ్రేష్ట సంకల్పాల ఖజానా, సమయం యొక్క ఖజానా ఎంత వరకు జమ చేసుకున్నారు? ఈ నాలుగు ఖజానాలు ఎంత వరకు జమ

చేసుకున్నారు అనే ఈ ఖాతాను చూస్తున్నారు. ఈ నాలుగు విషయాల స్వయం యొక్క ఖాతాను పరిశీలించుకోండి. బాప్ దాదా కూడా దీని ఫలితం ఏమి చూసారో తర్వాత వినిపిస్తారు. ప్రతి ఖజానాను పరిశీలించుకోవటం ద్వారా ఏమి ప్రాప్తి ఉంది మరియు ఎలా జమ చేసుకోవాలి? ఈ విషయాలు తర్వాత వినిపిస్తాయి.

సమయం హద్దుగా ఉంది కదా! హద్దులోకే వస్తున్నాను, నాకు శరీరం లేదు. అద్దెకు తీసుకున్న శరీరం మరియు తాత్కాలిక పాత్ర కొరకు తీసుకున్న శరీరం. అందువలన సమయం కూడా చూడవలసివస్తుంది. బాప్ దాదాకు ప్రతి బిడ్డను కలుసుకోవటంలో, ప్రతి బిడ్డ యొక్క మధురాతి మధురమైన ఆత్మిక సంభాషణ యొక్క సువాసన తీసుకోవటంలో ఆనందం వస్తుంది. బాప్ దాదా ప్రతి బిడ్డ యొక్క మూడు కాలాలు తెలుసుకుంటారు కదా! మరియు పిల్లలు కేవలం తమ వర్తమానమే తెలుసుకుంటున్నారు. అందువలన అప్పుడప్పుడు ఒక విధంగా, అప్పుడప్పుడు ఒక విధంగా ఉంటున్నారు కానీ బాప్ దాదాకి మూడు కాలాలు తెలుసు కనుక వీరు కల్పపూర్వం యొక్క హక్కుదారులు అనే దృష్టితో చూస్తున్నారు. అధికారులు అని. ఇప్పుడు కేవలం కొద్దిగా అలజడిలోకి వచ్చినా కానీ ఇప్పుడిప్పుడే అలజడి, ఇప్పుడిప్పుడే అచంచలం అయిపోతున్నారు. బాప్ దాదా భవిష్యత్తు యొక్క శ్రేష్టతని చూస్తున్నారు. అందువలన వర్తమానాన్ని చూస్తూ కూడా చూడటం లేదు. ప్రతి బిడ్డలో విశేషత చూస్తున్నారు. విశేషత లేకుండా ఎవరు లేరు. ఇక్కడికి చేరుకున్నారు. ఇదే మొదటి విశేషత. ఏ విశేషత లేకపోయినా బాబాని సన్నుతంగా కలుసుకోవటం ఈ భాగ్యం కూడా తక్కువ కాదు. ఇది విశేషతే కదా! ఇది విశేషాత్మల సభ. అందువలనే విశేషాత్మల విశేషతను చూసి బాప్ దాదా సంతోషిస్తున్నారు.

సదా తక్షణమే దానం చేసి మహాపుణ్యం యొక్క శ్రేష్ట సంకల్పం చేసుకునేవారికి, సదా ఎప్పుడో అనేదానిని ఇప్పుడే అనేదానిలోకి పరివర్తన చేసుకునేవారికి, సదా సమయం యొక్క వరదానం తెలుసుకుని వరదానాలతో జోలెను నింపుకునే వారికి, సదా బ్రహ్మబాబాని అనుసరించి బ్రహ్మబాబాతో శ్రేష్టరాజ్యధికారి మరియు శ్రేష్ట పదవికి అధికారి అయ్యేవారికి, సదా బాబాతో కంటైండ్ గా ఉండేవారికి, ఈ విధమైన సదా సహాయోగి, సదా తోడుని నిలుపుకునే పిల్లలకు బాప్ దాదా యొక్క ప్రియస్మృతులు మరియు నమస్తే.

కర్మాతీత స్థితి27-3-85

సదా కర్మాతీతుడైన శివబాబా తన యొక్క అతీతమైన మరియు ప్రియమైన పిల్లలతో మాట్లాడుతున్నారు :-

ఈరోజు బాప్ దాదా విశేషంగా నలువైపుల ఉన్న పిల్లలను చూడటానికి చక్రం తిరగుతూ వచ్చారు. ఎలా అయితే భక్తి మార్గంలో మీరందరు చాలా సార్లు పరిభ్రమణ చేసారు. అలాగే ఈ రోజు బాప్ దాదా కూడా నలువైపుల ఉన్న సత్యమైన బ్రాహ్మణుల స్థానాలను పరిభ్రమణ చేస్తున్నారు. పిల్లలందరి స్థానం చూసారు మరియు స్థితిని కూడా చూసారు. స్థానం రకరకాలుగా విధిపూర్వకంగా అలంకరింపబడి ఉంది. కొంతమందిది స్థూల సాధనాలతో ఆకర్షణ చేసేదిగా ఉంది. కొంతమంది